

بانیان پاکستان کی اولادوں کے خلاف نسل پرستانہ زبان استعمال کرنے کے خلاف پرامن احتجاجی مظاہروں کا سلسلہ ملتوی کر دیں، الطاف حسین

حق پرست عوام نے ملک بھر میں اپنا احتجاج رجسٹر کر دیا ہے لہذا وہ اپنے اپنے گھروں کو واپس لوٹ جائیں

حق پرست عوام نے بانیان پاکستان کی اولادوں کے خلاف زہریلے اور نسل پرستانہ، متعصبانہ اور

فاشٹ زبان اور رویہ کے خلاف جس غم و غصہ کا اظہار کیا اس پر ایک ایک پاکستانی زبردست خراج تحسین کا مستحق ہے

لندن۔۔۔ 14، جولائی 2011ء

متحدہ قومی موومنٹ کے قائد جناب الطاف حسین نے پاکستان بھر کے عوام سے درد منداناہ اپیل کی ہے کہ وہ ملک کی موجودہ نازک صورتحال کو مد نظر رکھتے ہوئے بانیان پاکستان کی اولادوں کے خلاف نسل پرستانہ اور متعصبانہ زبان استعمال کرنے کے خلاف پرامن احتجاجی مظاہروں کا سلسلہ ملتوی کر دیں۔ ایک بیان میں جناب الطاف حسین نے پاکستان بھر کے حق پرست عوام سے کہا کہ انہوں نے بانیان پاکستان کی اولادوں کیلئے نازیبا زبان استعمال کرنے کے خلاف ملک بھر میں اپنا احتجاج رجسٹر کر دیا ہے لہذا میں ان سے درد منداناہ اپیل کرتا ہوں کہ وہ اپنے احتجاجی مظاہروں کا سلسلہ ملتوی کر کے فی الفور پرامن طریقے سے اپنے اپنے گھروں کو واپس لوٹ جائیں۔ انہوں نے کہا کہ پاکستان بھر کے حق پرست عوام نے بانیان پاکستان کی اولادوں کے خلاف زہریلے اور نسل پرستانہ، متعصبانہ اور فاشٹ زبان اور رویہ کے خلاف جس غم و غصہ کا اظہار کیا اور مثالی اتحاد و یکجہتی کا مظاہرہ کر کے ملک بھر میں اپنا احتجاج ریکارڈ کرایا ہے اس پر ایک ایک پاکستانی زبردست خراج تحسین کا مستحق ہے۔ جناب الطاف حسین نے پرنٹ اور الیکٹرانک میڈیا کے نمائندوں، دانشوروں اور ایئر پرسن کو حقائق پر مبنی رپورٹس شائع اور نشر کرنے پر ان سے دلی تشکر کا بھی اظہار کیا ہے۔

ایم کیو ایم شاہ فیصل کالونی سیکٹر کے کارکن شکیل احمد کے انتقال پر جناب الطاف حسین کا اظہارِ افسوس

لندن۔۔۔ 14، جولائی 2011ء

متحدہ قومی موومنٹ کے قائد جناب الطاف حسین نے ایم کیو ایم شاہ فیصل کالونی سیکٹر یونٹ 105 کے کارکن شکیل احمد کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل کی توفیق فرمائے۔ (آمین)

ایم کیو ایم کے ہمدرد محمد عدنان کی المناک شہادت پر رابطہ کمیٹی اظہارِ افسوس

کراچی۔۔۔ 14، جولائی 2011ء

متحدہ قومی موومنٹ کی رابطہ کمیٹی نے سوسائٹی سیکٹر کے رہائشی ایم کیو ایم کے ہمدرد محمد عدنان کی المناک شہادت پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے محمد عدنان شہید کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ عدنان شہید کی مغفرت اور ان کے بلند درجات عطا فرمائے اور سوگواروں اور لواحقین کو صبر جمیل عطا کرے۔ (آمین)





